



سوال

(03) اسلام میں سنت نبوی کا مقام

جواب

السلام علیکم ورحمۃ اللہ وبرکاتہ

اسلام میں سنت نبوی کا مقام

الجواب بعون الوهاب بشرط صحیحہ السؤال

والسلام علیکم ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

سابق مفتی دیار مصر فضیلۃ الشیخ حسن بن محمد مخلوف کا فتویٰ اسلام میں سنت نبوی کا مقام نہایت رفیع و اعلیٰ ہے حقیقت یہ ہے کہ ہم سنت نبوی ﷺ کی شمع فروزاں سے بے اعتنائی کر کے کبھی جادہ مستقیم پر گامزن نہیں ہو سکتے۔ کیونکہ رسول اللہ ﷺ نے جو کچھ فرمایا وہ قرآن پاک کی ہدایت کے خدوخال کی نشان دہی کی اگر ہم سنت نبوی ﷺ کو یہ کہہ کر ٹال دیں کہ ہمیں کتاب مقدس کی ہدایت کے ہوتے ہوئے کسی اور ہدایت یا رہنمائی کی ضرورت نہیں تو سخت غلطی ہے۔ جو سراسر گمراہی کا موجب ہے۔ کیونکہ آپ ﷺ فدائی و ابی کی تعلیمات اور قرآن کریم کی تعلیمات دونوں الیٹ اور مستفاد نہیں جن کا اجتماع ناممکن ہو۔ بلکہ دونوں کی تعلیمات اور ہدایت حقیقتاً ایک ہی ہے۔ کیونکہ سنت نبوی ﷺ کو قرآن سے الگ نہیں کیا جاسکتا اس لئے کہ رسول اللہ ﷺ نے جو کچھ فرمایا اور جو کچھ فرمایا۔ وہ کتاب اللہ کی روشنی میں فرمایا اس امر کی خود قرآن کریم شہادت دیتا ہے۔

وَمَا يَنْطِقُ عَنِ الْهَوَىٰ ۚ إِنْ هُوَ إِلَّا وَحْيٌ يُوحَىٰ

گفتہ اولئذیۃ اللہ بحدیثہم عبد اللہ بحدیثہ

اندریں حالات سنت نبوی کی پیروی کتاب الہی کی پیروی اور سنت نبوی کا انکار کتاب اللہ کا انکار کے مترادف ہے دونوں کی پیروی کے مجموعہ کا نام اسلام ہے۔ اگر دونوں میں سے کسی ایک کو ٹھکرادیں تو ہم اسلام کے جادہ مستقیم سے کوسوں دور ہو جائیں گے۔ اور ضلالت کے گڑھے میں جا گریں گے بعض لوگوں نے آئمہ کی تقلید کے فضائل میں پھنس کر سنت نبوی کو ٹھکرادیا۔ اور کہا کہ ہمارے امام صاحب اس حدیث کو بہتر جانتے تھے جب انہوں نے اس پر عمل نہیں کیا تو ہم کیسے کریں۔ درحقیقت یہ رسول کریم ﷺ کے فرمان کا انکار اور سنت نبوی ﷺ سے روگردانی ہے۔ ان کی قیامت کے روز آنحضرت کھلیں گی۔ جب یہ رسول اللہ ﷺ کے نافرمانوں کے زمرے میں شامل کیے جائیں گے۔ اور آپ ﷺ ان کے خلاف گواہی دیں گے۔ الہی یہ میرے امتی کھلانے والے تیری مقدس کتاب اور میری سنت کو پس پشت پھینک کر اپنے علماء کی پیروی میں مگن رہے۔ اس طرح بعض لوگوں نے یہ کہہ کر سنت نبوی ﷺ سے منہ موڑ لیا کہ آج چودہ سو سال کا ایک طویل عرصہ گزر جانے کے بعد ہمیں کیسے معلوم ہو کہ یہ حدیث تاجدار مدینہ کی زبان مبارک سے نکلی ہوئی ہے۔ یہ کام سرور کائنات ﷺ نے خود اپنے دست مبارک سے کیا اور کرنے کو فرمایا اس کے برعکس قرآن کریم محفوظ ہے۔ اور قطعی الثبوت ہے۔ اس میں شک و شبہات کی



گجائش نہیں اس میں تغیر و تبدل کی جرات نہ کسی سے ہوئی اور نہ کسی سے ہوگی۔ بریں وجر ہم قرآن پاک پر عمل کرتے ہیں۔ اور حدیث کی پیروی واجب نہیں سمجھتے حدیث ظنی ہے یہ شکوک و شبہات سے بالاتر نہیں۔

در اصل یہ لوگ منکرین حدیث ہیں جو مختلف قسم کے بھیس بدل کر عوام کے سامنے آتے رہتے ہیں۔ آئمہ حدیث نے اپنے اپنے وقت میں ان کو مدلل اور مثبت جواب دے کر خاموش کر دیا۔ اور بتایا کہ قرآن کریم کی پیروی سنت نبوی ﷺ کی پیروی کے بغیر ممکن نہیں۔ اور سنت نبوی ﷺ کی پیروی حقیقتاً قرآن کریم کی پیروی ہے۔ بلکہ قرآن پاک اس امر کی شہادت دیتا ہے۔ کہ رسول اللہ ﷺ کی پیروی اللہ کی اطاعت اور فرمانبرداری ہے۔

مَنْ يَطِيعِ الرَّسُولَ فَهُوَ اطَاعَ اللَّهَ النَّسَاء

(نساء) آج پھر ایک طبقہ انکار حدیث اور انکار سنت نبوی ﷺ کے ہانے تراش رہا ہے یہ کہتے ہیں کہ دنیاوی افسروں اور حکام کی طرح رسول اللہ ﷺ کی بھی دو حیثیتیں تھیں۔ ایک حیثیت پر آپ ﷺ پر غمراہانہ جلیلمہ پر فائق تھے۔ اس لحاظ سے آپ کے احکام کی پیروی اللہ کی پیروی ہے۔ اور دوسری آپ ﷺ کی شخصی حیثیت تھی جس کا مطلب یہ ہے کہ آپ ﷺ نے اپنے ملک اور معاشرہ کے رسم و رواج کے مطابق کچھ کام سرانجام دیئے۔ ان کی حیثیت بس ملکی رواج سے زیادہ نہ ہوگی۔ (نعوذ باللہ من ذالک) ایسے امور کو سنت سنت کہہ کر رد کرنا جہالت اور دلوانہ پن ہے۔ ایسی سنت کی پیروی کوئی موجب ثواب نہیں۔ اور ایسی سنتوں کا ترک کرنا موجب گناہ نہیں۔

در اصل ان لوگوں کے ذہن میں انکار حدیث کا بھوت سوار ہے۔ اس لئے وقتاً فوقتاً نئے نئے شکوفے کھلاتے رہتے ہیں۔ ورنہ ایک پختہ ذہن اور راسخ العقیدہ مومن ایسی باتیں کبھی ذہن میں لا ہی نہیں سکتا۔ ان لوگوں سے کوئی بچوچھے کہ اگر رسول اللہ ﷺ کی واقعی دو حیثیتیں تھیں تو پھر آقائے نامدار حضرت محمد ﷺ نے اس کی وضاحت کیوں نہ فرمائی۔ اگر صحابہ کرام رضوان اللہ عنہم اجمعین آپ ﷺ کی دو حیثیتوں کے قائل ہوتے تو آپ ﷺ کی حرکات و سکنات تک کی پیروی میں عشق کی بازی کیوں لگاتے؟ پھر ہمارے پاس کون سا معیار ہوگا۔ جس کی رو سے ہم یہ فیصلہ کر سکیں کہ یہ حکم آپ ﷺ نے غمراہانہ حیثیت سے فرمایا اور حکم ملکی رسم و رواج کے مطابق ہے۔ یہ حکم رسول اللہ ﷺ نے رسول خدا ہونے کی حیثیت سے فرمایا۔ اور یہ حکم حضرت محمد بن عبد اللہ کی حیثیت سے دیا۔ یا یہ کام رواجی ہے۔ اور یہ کام شرعی حیثیت کا حامل ہے۔ اصل بات یہ ہے کہ سنت نبوی ﷺ کے دشمن اسے ختم کرنے کے درپے ہیں۔ لیکن اللہ تعالیٰ سنت نبوی کو شمع فروزاں کے محافظ ہر زمانہ میں بھینتا رہا ہے۔ اور قیامت تک یہ شمع یوں ہی فروزاں رہے گی۔

يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ وَاللَّهُ مُنِمْ نُورَهُ وَلُوكِرَهُ الْكَافِرُونَ ۸ الصفت

چنانچہ درج ذیل فتویٰ میں محترم جناب حسین محمد مخلوف سابق مقتید ديار مصر نے سنت نبوی کے تارک کو خارج از اسلام قرار دیا ہے (سیف الرحمن - بی اے)

اللہ تعالیٰ نے خاتم الانبیاء ﷺ کو دین اسلام دے کر قبول فرمایا دین اسلام وہ دین ہے جس کے متعلق ارشاد خداوندی ہے۔

وَرَضِيْتُ لَكُمْ الْإِسْلَامَ دِينًا نِيز فرمایا وَمَنْ مَتَّعَ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ مِنَ الْأَجْرَةِ مِنَ الْخَابِرِينَ ۸۵

اللہ کے نزدیک قابل قبول دین اسلام ہے۔ نیز یہ اللہ تعالیٰ کا پسندیدہ دین ہے۔ جیسے ارشاد باری تعالیٰ ہے۔

الْيَوْمَ اكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي وَرَضِيْتُ لَكُمْ الْإِسْلَامَ دِينًا

جو شخص اسلام کے ماسوا کوئی اور دین تلاش کرے گا۔ اس سے وہ دین ہرگز قبول نہیں کیا جائے گا۔ اور آخرت میں اسے خسارہ ہی خسارہ ہوگا۔

اللہ تعالیٰ نے حضور اکرم ﷺ پر قرآن کریم نازل فرمایا۔ یہ لوگوں کے لئے ہدایت کا موجب ہے۔ اور روشنی ہے۔ اس میں ہدایت کے اور اسلام کے اور کفر میں ایبتاز کرنے والے دلائل موجود ہیں۔ یہ کتاب الہی بتدریج آہستہ آہستہ نازل ہوتی رہی یہاں تک کہ اللہ تعالیٰ نے اس کے ذریعے اپنے دین کی تکمیل کر دی۔ اور فرمایا!

واعتصموا بحبل اللہ جمیعاً ولا تفرقوا

(المائدہ) اور اپنی نعمت (قرآن کریم) تم پر مکمل بھیج دیا۔ اور اسلام کو تمہارے لئے بطور دین پسند کیا۔ اللہ تعالیٰ نے اس سے جسے جسے کا حکم فرمایا!

(عمران) تم اللہ کے دین کو کھٹے ہو کر منظبوطی سے تمام لو اور ٹولے ٹولے مت بنو۔

نیز اپنی اور اپنے رسول ﷺ کی اطاعت کا ہر اس کام میں حکم دیا جو اس کی طرف اس کے پیغمبر حضرت محمد ﷺ پر نازل کیا چنانچہ فرمایا!

(المائدہ) اللہ اور اس کے رسول حضرت محمد ﷺ کی پیروی کرو۔

ایک اور مقام پر فرمایا!

(النور) اگر تم اس رسول کریم ﷺ کی پیروی کرو گے تو ہدایت یافتہ ہو گے۔ رسول خدا کے ذمہ تو صرف احکام الہی لوگوں تک پہنچانا ہے۔ (رہادیت کا معاملہ تو وہ اللہ تعالیٰ کے اختیار میں ہے۔) ایک اور موقع پر فرمایا!

جو شخص رسول کریم ﷺ کی اطاعت کرتا ہے۔ تو درحقیقت اللہ تعالیٰ کی اطاعت کرتا ہے۔ جو شخص رسول کریم ﷺ کی اطاعت سے منہ پھیر لیتا ہے۔ (تو کوئی بڑی بات نہیں) ہم نے آپ ﷺ کو ان پر نگران بنا کر نہیں بھیجا۔

اور جو شخص اللہ اور اس کے رسول ﷺ کی نافرمانی پر کمر بستہ ہو جاتا ہے۔ اور اس کی مقرر کردہ حدود سے تجاوز کرتا ہے تو ایسے شخص کو اللہ جسم کی آگ میں داخل کرے گا۔ اور اس سے باہر آنے کیا امید ہرگز نہیں ہوگی۔ اس میں ہمیشہ رہے گا۔ پھر وہاں کوئی آرام و آسائش کا سامان نہیں میسر ہوگا۔ بلکہ ذلیل اور رسوا کرنے والے عذاب میں مبتلا بند رہے گا۔ رسول اکرم ﷺ کی اطاعت اس وقت ثابت ہوتی ہے۔ جب ہم حضور ﷺ کے اوامر کی پیروی کریں آپ ﷺ کی منع کردہ باتوں سے باز رہیں۔ اور آپ کے اقوال و افعال کی پوری پوری پیروی کریں۔ کیونکہ آپ ﷺ کے تمام اقوال و افعال وحی الہی کے ماتحت سرزد ہوتے ہیں۔ جیسے فرمان ایزدی ہے۔

(النجم) یعنی حضور اکرم ﷺ کا تکلم اور گفتگو ہمیشہ وحی الہی کے مطابق ہوتی تھی۔ اسلامی شریعت میں نبی کریم ﷺ کے اقوال و افعال اور امر و نہی کو اصول ثانی کی حیثیت حاصل ہے۔ کیونکہ پہلا بنیادی اصول کتاب الہی ہے۔ جو آپ ﷺ پر نازل ہوا کلمہ کلمہ اور آیت آیت کی شکل میں نازل ہوئی۔ اس لئے تمام مسلمانوں کا اس پر اجماع ہے کہ اسلام ان دو اصولوں پر قائم ہے۔ جب تک ان دونوں پر ایمان نہ لایا جائے۔ اور تمام حالات اور اعمال اور اعتقادات میں ان کو ملحوظ خاطر نہ رکھا جائے۔ اس وقت تک کسی کا ایمان درست نہ ہوگا۔ مسلمانوں نے اس شخص پر کفر کا فتویٰ لگایا ہے۔ جن قرآن پاک کی کسی آیت یا کلمہ قرآن کا انکار کرتا ہے۔ یا ایسی سنت کا انکار کرتا ہے۔ جو پایہ ثبوت تک پہنچ چکی ہو۔ جیسے کوئی شخص سفر کے ماسوا عصر کی چار رکعت سنت کا انکار کرتا ہے۔ اور جیسے کوئی عصر کی نماز میں قراءت با بھر پر یقین رکھتا ہے۔ حالانکہ یہ بات قطعی طور پر پایہ ثبوت کو پہنچ چکی ہے کہ عصر کی نماز میں چار رکعت سنت ہیں اور اس کی فرض نماز میں قراءت سرری ہے۔

بریں وجہ ہم نے یہ فتویٰ صادر کیا ہے۔ کہ جو شخص رسول اکرم ﷺ کی کسی سنت کو خواہ قول ہو یا فعل جو قطعی الثبوت ہو ترک کرتا ہے۔ اور یہ گمان کرتا ہے کہ سنتوں کی حیثیت اسلام کے ثابت اور محقق ہونے کے لئے اصول ثانی کی نہیں۔ اور اس کو ترک کرنا جائز سمجھتا ہے۔ تو ایسا شخص بالاجماع دین سے خارج ہے۔ اور اللہ کا نافرمان ہے۔ کیونکہ جہاں اس نے اپنی اطاعت کا حکم دیا ہے۔ وہاں اپنے رسول اکرم ﷺ کی اطاعت کو بھی واجب ٹھرایا ہے۔ دین اسلام امت محمدیہ کے لئے انفرادی اور اجتماعی طور پر حق۔ ہدایت علم نور اور کمالات لے کر آیا۔ اللہ نے اپنے رسول اکرم ﷺ کو دین اسلام دے کر تمام روئے زمین کے لوگوں کے لئے جو قیامت تک ہونے والے ہیں مبعوث فرمایا ہے۔ ایسے نبی کے احکام اور امر و نواہی کی تعلیم میں حیلہ سازی کرنا واضح گمراہی اور صریح کفر ہے۔ اس لئے ان دونوں اصولوں کی ترغیب دلانا ضروری ہے۔ تاکہ لوگوں کو ان کا علم ہو جائے اور اسلام میں ان کا عقیدہ یہ ہو کہ دونوں (قرآن و حدیث و سنت) اسلام کے بنیادی اصول ہیں۔ اور اس میں کوتاہی بتنے والے کو ہر ممکن طریقہ سے اتباہ کیا جائے تاکہ حق اور دین اسلام کے قیام ہو۔ اور کفر ہو



گمرانی کی جزاکائی جائے۔ اللہ ہی ان امور کی توفیق دینے والا ہے۔ اور راہ راست کی ہدایت دینے والا ہے۔ اس عقیدے کی نشر و اشاعت تمام اسلامی ممالک میں ضروری ہے۔ رہا ہدایت کا معاملہ تو وہ اللہ کے ہاتھ میں ہے۔

فضیلۃ الشیخ احسنین محمد مخلوف سابق مفتی و یار مصر مانوزاز انجبار العالم الاسلامی بابت 4 دسمبر 1978 عدد نمبر 605 مستقول از محدث لاہور جلد نمبر 9 ش 7-8

هذا ما عندي والله اعلم بالصواب

فتاویٰ علمائے حدیث

جلد 11 ص 80-85

محدث فتویٰ